



लोतखेड - म्हैसांग परिसरात 1 कोटींच्या रेतीवर दरोडा

दर्यापूर तहसीलदारांचे दुर्लक्ष का?, 'पूर्णा' पात्राची ऐशीतैशी आर.आर.सी.च्या बातमीनंतर माफियांचे ६ डोंगे, ३ पोकलेन आणि १० मोठे ट्रक लंपास!



आधी



आता

प्रतिनिधी ३१ मे

अकोला / दर्यापूर : अकोला आणि अमरावती जिल्हाच्या सीमाभागातील पूर्णा नदीचे पात्र सध्या वाळू माफियांचे नंदनवन बनले असून, लोतखेड आणि म्हैसांग घाटावरून तब्बल १ कोटी रुपयांपेक्षा जास्त किमतीची रेतीवर उघड्या डोळ्यांनी दरोडा टाकल्या गेल्याचा खळबळजनक प्रकार उघडकीस आला आहे. कोणत्याही प्रकारचा अधिकृत लिलाव नसताना, नियम धाब्यावर बसवून सुरू असलेल्या या महालूटमारीकडे दर्यापूरच्या तहसीलदारांनी दुर्लक्ष का केले? असा संतप्त सवाल आता उपस्थित होत आहे.

शनिवारी आर.आर.सी.च्या बातमीनंतर घाटावरून माफिया पळून गेले असले, तरी त्यांनी आपली यंत्रसामग्री सुरक्षित स्थळी हलवल्याने संशय अधिक बळावला आहे. अशी

रेती दरोड्यात कोणाचा हात ओले

आपल्या हद्दीत १ कोटींची रेती चोरीला जात असताना हिम राहिलेल्या दर्यापूर तहसीलदारांची आणि स्थानिक तलाठ्यांची वरिष्ठ पातळीवरून चौकशी होणार का? घाटावरून पळवून नेलेले ६ डोंगे, ३ पोकलेन आणि १० मोठे ट्रक नेमके कुठे लपवून ठेवले आहेत, याचा शोध घेऊन खनिकर्म विभागाने ते तात्काळ जप्त करावेत. अकोला आणि अमरावती जिल्हा प्रशासनाने संयुक्त मोहीम राबवून नदीपात्रातील बेकायदेशीर खड्ड्यांचा पंचनामा करावा आणि वाळू माफियांच्या मुसक्या आवळून त्यांच्यावर थेट फौजदारी गुन्हे दाखल करावेत, अशी मागणी होत आहे. पूर्णा नदीच्या पात्रातील या उघड्या लूटमारीमुळे नदीचे पर्यावरण पूर्णपणे उद्ध्वस्त झाले असून, भूजल पातळी खालावण्याचा धोका निर्माण झाला आहे. आता अकोला व अमरावती जिल्हांच्या जिल्हाधिकाऱ्यांनी यात स्वतः लक्ष घालून दोषी अधिकारी आणि माफियांवर कठोर बडगा उगारला नाही, तर परिसरातील ग्रामस्थ तीव्र आंदोलन छेडण्याच्या तयारीत आहेत.

६ डोंगे, ३ पोकलेन आणि १० मोठे ट्रक गायब करण्यात माफिया यशस्वी!

नदीपात्रात अवजड यंत्रांचा वापर करण्यास कायद्याने सक्त मनाई असताना, लोतखेड व म्हैसांग घाटावर ६ मोठे डोंगे (बोटी) आणि ३ पोकलेन यंत्रांच्या साहाय्याने पूर्णा नदीचे पात्र अक्षरशः खोदून काढले जात होते. दररोज रात्री-अपरात्री शेकडो टिम्पर व १० मोठ्या ट्रकमधून कोणतीही रॉयल्टी न भरता वाळूची अवैध वाहतूक सुरू होती. विशेष म्हणजे, आर आर सी न्यूजरवर बातमी प्रसारीत होताच कारवाई होण्यापूर्वीच माफियांनी ६ डोंगे, ३ पोकलेन आणि १० मोठे ट्रक घटनास्थळावरून गायब (लंपास) केले. कारवाईची माहिती माफियांना आधीच कोणी दिली? हा 'माहितीचा स्त्रोत' महसूल विभागातच तर नाही ना, अशी शंका घेतली जात आहे.

महसूल यंत्रणा सुस्त की 'मस्त'? ग्रामस्थांचा थेट आरोप

'हा सगळा प्रकार स्थानिक महसूल अधिकारी, पोलीस आणि जिल्हा प्रशासनाच्या अभद्र युतीमुळेच सुरू आहे,' असा थेट आरोप लोतखेड आणि म्हैसांग येथील स्थानिक ग्रामस्थांनी केला आहे. लिलाव नसलेल्या गट नंबरमधून दिवसाढवळ्या कोट्यवधींची वाळू उपसली जात असताना, दर्यापूर तहसीलदार आणि अकोल्याच्या महसूल यंत्रणेला याची कुणकुण कशी लागली नाही? अधिकारी केवळ सुस्त आहेत की त्यांचेही हात यात ओले झाले आहेत, यावरून आता तर्कवितर्काना उधाण आले आहे. कोट्यावधींची रेती चोरीला जात असताना लाखोंची रॉयल्टी वसूल न करता झालेल्या या उद्योगामागे कोण असा प्रश्न उपस्थित होत आहे.



माहिती स्थानिक नागरिकांनी दिली आहे. हे सर्व वाहने जप्त करत, म्हैसांगचा रस्ता त्वरीत दुरुस्त करून देण्याची मागणी स्थानिक ग्रामस्थांनी

केली आहे. म्हैसांग ग्रामस्थांनी तक्रार करून त्याकडे दुर्लक्ष करणारे दोन्ही जिल्हातील अधिकारी कोण याचा ही शोध जिल्हाधिकाऱ्यांनी घेण्याची गरज आहे. या विषयी दर्यापूर तहसीलदार यांच्याशी संपर्क केला असता त्यांनी मोबाईल रिसिस्क केला नाही.

मनोज जरांगे यांनी उपोषण घेतले मागे!

प्रतिनिधी ३१ मे

जालना : मराठा आंदोलक मनोज जरांगे पाटील यांनी मराठा आरक्षणाच्या विविध मागण्यांसाठी ३० मे रोजी सकाळी १० वाजतापासून आमरण उपोषण सुरू केले होते. त्यानंतर रात्रीच मराठा आरक्षण अभ्यासक आणि मंत्री राधाकृष्ण विखे पाटील यांच्यात सकारात्मक चर्चा झाली. अभ्यासकांच्या सूचवलेल्या दुरुस्त्या सरकारने मान्य केल्यानंतर मंत्री राधाकृष्ण विखे पाटील आणि भाजपचे आमदार प्रसाद लाड यांनी रात्री १०.३० वाजता जरांगे पाटलांची भेट घेतली. सकारात्मक चर्चेनंतर मनोज जरांगेंनी मध्यरात्री १.१५ वाजता पाणी पिऊन उपोषण मागे घेतले. मनोज जरांगेंनी आमरण उपोषण मागे घेतल्यानंतर मुख्यमंत्री देवेंद्र फडणवीस यांनी पहिली प्रतिक्रिया दिली आहे. मनोज जरांगे पाटील यांना जी आश्वासन दिले आहे, ती सर्व तुमच्या समोर (माध्यमांसमोर) दिली. कोणतेही आश्वासन मागे दिलेले नाही. आम्ही दिलेली आश्वासने मनोज जरांगे यांनी देखील वाचून दाखवली आहेत. सातत्याने मराठा समाजाला न्याय देण्याची भूमिका आमच्या सरकारने घेतली आहे, त्यानुसारच कारवाई केलेली आहे, असं देवेंद्र फडणवीसांनी सांगितले.



मनोज जरांगेच्या या मागण्या मान्य

५८ लाख नोंदीचे दस्तावेज जरांगेना दिले जाणार, नोंदी सापडलेल्यांना कुणबी प्रमाणपत्रे देणार, जात पडताळणीसाठी विभागीय आयुक्त १५ दिवसांत बैठक घेणार, सातारा गॅझेटसाठी सरकारला आणखी एक महिना वेळ, न्या.शिंदे समितीला एक वर्षाची मुदतवाढ, प्रमाणपत्र वैधतेसाठी सर्व जिल्हाधिकारी कार्यालयात हेल्ललाईन, आरक्षण उपसमित्यांचे अध्यक्ष विखे-पाटलांची स्वतंत्र हेल्ललाईन, मंत्रालयात मराठा आरक्षण कक्ष स्थापन होणार.

ओबीसीच्या आरक्षणाला धक्का लागणार नाही- बबनराव तायवाडे

मनोज जरांगे यांच्या मागण्यांना घेऊन राज्य सरकार दोन दिवसात शासन आदेश काढणार आहे. मात्र आमच्या संविधानिक आरक्षणाला धक्का लागणार नसल्याने आम्ही आश्वस्त असल्याचे राष्ट्रीय ओबीसी महासंघाचे अध्यक्ष बबनराव तायवाडे यांनी सांगितले. काल मुख्यमंत्री देवेंद्र फडणवीस यांनी देखील याचा पुनरुच्चार केला की ओबीसीच्या आरक्षणाला कुठलाही धक्का लागणार नाही, एका समाजाला न्याय देण्यासाठी दुसऱ्या समाजावर अन्याय करणार नाही.

मनोज जरांगेचे आंदोलन म्हणजे एक दिवसाची एकांकिका- हाके

मनोज जरांगेचे आंदोलन एक दिवसाची एकांकिका होती. मनोज जरांगे बिहार चित्रपटातील रोलस्टार आहेत. मनोज जरांगेना राजकारणाचे वेध लागले आहेत. प्रसाद लाड यांच्या मदतीने त्यांना पक्ष स्थापन करून विजय थलपती व्हायचं आहे. आज महाराष्ट्र सरकार लाचार होताना पहिले. राधाकृष्ण विखे पाटील आणि प्रसाद लाड यांना ओबीसी जागा दाखवणार, अशी टीका ओबीसी आंदोलक लक्ष्मण हाके यांनी केली.

मुलीला वाचवायला गेलेले ५ जण बुडाले

वृत्तसंस्था ३१ मे

कुर्नूल : आंध्र प्रदेशच्या कुर्नूल जिल्ह्यात शनिवारी संध्याकाळी जे घडलं, ते शौच, माणुसकी आणि दुर्दैवी घटनेची हृदयद्रावक कहाणी आहे. याटिकाणी एक अल्पवयीन मुलगी तुंगभद्रा नदीत पडली होती, तिला वाचवण्यासाठी ५ जणांनी नदीत उडी घेतली. मात्र पाण्यात बुडून या

पाचही जणांचा मृत्यू झाला आणि ती मुलगी सुखरूप बचावली. पाण्यात बुडणारे लोक आसपासच्या गावातील रहिवासी असून रेस्क्यू टीमकडून त्यांचा शोध घेतला जात आहे. माहितीनुसार, शनिवारी संध्याकाळी साडे चारच्या सुमारास ही घटना घडली. मंत्रालयम परिसरात वाहणारी तुंगभद्रा नदी किनारी काही लोक फिरत होते. त्यावेळी एक अल्पवयीन मुलगी नदी किनाऱ्यावर तिचे पाय धुवत असताना अचानक तिचा तोंड गेला आणि ती नदीत पडली. पाण्याच्या वेगवान प्रवाहामुळे ती मुलगी वाहू लागली. नदीत बुडणाऱ्या मुलीला पाहून परिसरात गोंधळ उडाला. कुणाकडेही विचार करण्याचा वेळ नव्हता. मुलीचा जीव धोक्यात होता तिला वाचवण्यासाठी काही लोकांनी नदीत उडी घेतली.

जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरेणी यंत्र घेवून या व जय मार्क पेरेणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरेल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अग्रो इंडस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

दिल्लीत दहशतवादी मॉड्यूल उद्ध्वस्त; 8 अटकेत

वृत्तसंस्था ३१ मे

नवी दिल्ली : दिल्ली पोलिसांच्या विशेष पथकाने शनिवारी पाकिस्तान समर्थित आयएसआय-अंडरवर्ल्ड दहशतवादी मॉड्यूलचा पर्दाफाश करत नेपाळी नागरिकांसह आठ जणांना अटक केली. हे सर्व दिल्ली, मुंबई, पंजाब, चंदागडसह देशात अन्यत्र हल्ले करणार होते. तपासात गॅंगस्टर ते हॅंडलर बनलेला शहजाद भट्टी याच्या सहभागाचा संशय समोर आला आहे. या कारवाईत चार पाक बनावटीचे हॅंड ग्रेनेड, दोन ग्लॉक पिस्तुले, २४ काडतुसे, चोरीची मोटारसायकल, दुचाकी जप्त केली आहे. दिल्ली पोलिसांनी या प्रकरणी दोन आरोपींना मुंबईतील कुर्ल्यात अटक केली. तौकीर आणि अरबाज अशी यांची नावे आहेत. या प्रकरणी अटक करण्यात आलेल्या काही जणांनी मुंबईत विस्तृत रेकी केली होती. त्यांनी मुंबईतील दादर रेल्वे स्थानक, अनेक पूल व महत्वाच्या ठिकाणांची पाहणी केली होती.



मराठा आंदोलकांच्या कारला अपघात; एक ठार, दोघे गंभीर

प्रतिनिधी ३१ मे

बीड : मराठा आरक्षणाच्या मागणीसाठी जालना जिल्ह्यातील अंतरवाली सराटी येथे सुरू असलेले आंदोलन संपवून इंदापूरकडे परत जाणाऱ्या मराठा आंदोलकांवर बीडमध्ये काळाने भीषण घाला घातला आहे. परतीच्या प्रवासादरम्यान आंदोलकांच्या चारचाकी वाहनाने एका उभ्या ट्रकला पाठीमागून जोरदार धडक दिली. या भीषण अपघातात इंदापूर

येथील एका मराठा आंदोलकाचा जागीच मृत्यू झाला असून, इतर दोन जण गंभीर जखमी झाले आहेत. इंदापूर तालुक्यातील रामचंद्र शंकर जमदाडे हे आपले सहकारी संतोष माने आणि बिपीन मोरे यांच्यासह अंतरवाली सराटी येथे गेले होते. आंदोलन संपवून रात्री उशिरा कारने घरी परतत असताना, बीडमधील मांजरसुंबा येथे रस्त्याच्या कडेला उभ्या असलेल्या एका ट्रकला त्यांच्या चारचाकी वाहनाने पाठीमागून भीषण धडक दिली.

७५ वर्षांची सुवर्णगाथा

सेवाभावातून नेतृत्वापर्यंत : एक अमृत प्रवास

॥ अमृत महोत्सव ॥

मूल्याधिकृत नेतृत्वाचा उत्सव

ध्येयनिष्ठ आणि कर्तृत्वाचा आदर्श घडवणाऱ्या श्री शिवाजी शिक्षण संस्थेचे **मा. अध्यक्ष श्री. हर्षवर्धनजी देशमुख** आणि **मा. कोषाध्यक्ष श्री. दिलीपबाबू इंगोले** यांच्या अमृत महोत्सव सोहळ्यानिमित्त आपली स्नेहपूर्ण उपस्थिती प्रार्थनीय आहे.

सम्मंभार्याध्यक्ष • प्रमुख अतिथी •

मा. डॉ. चंद्रशेखरजी वावटकुळे
राज्यमंत्री, महाराष्ट्र राज्य व पालकमंत्री अमरावती जिल्हा

मा. डॉ. डॉ. डॉ. पंकजजी भोसले
राज्यमंत्री, महाराष्ट्र राज्य

मा. डॉ. श्री. त्रितीजजी पाठकजी
केंद्रीय मंत्री, वरचे वायुसेना व महामंत्री, भारता सरकार

०५.०५.२०२६ • वेळ : सायंकाळी ०६.०० वा
स्थळ : श्री शिवाजी धार्मिक शिक्षण महाविद्यालय, शिवाजी नगर, अमरावती

कार्यक्रमाचे घेद प्रक्षेपण खालील लिंक वरून
<https://youtube.com/live/zMB4qXESvUg?feature=share>
किंवा <https://shivaji.live>

आयोजक : शिव परिवार

निवृत्त कर्मचाऱ्यांच्या समस्या निवारणार्थ भाजपाचा सेल सदैव तत्पर : आ. सावरकर

प्रतिनिधी ३१ मे

अकोला : सेवेतून निवृत्त झालेल्या अधिकारी व कर्मचाऱ्यांच्या अनेक समस्या असतात. त्यात काही समस्या कार्यालयीन पातळीवरील तर काही समस्या सामाजिक स्वरूपाच्या असतात. या संपूर्ण समस्यांचे निराकरण करण्यासाठी सर्व संवर्गातील व विभागातील सेवानिवृत्त अधिकारी व कर्मचाऱ्यांसाठी 'भाजपा सेवानिवृत्त अधिकारी व कर्मचारी सेल' तयार करण्यात आला असून हा सेल सेवानिवृत्त कर्मचाऱ्यांचे हित जोपासण्यासह त्यांच्या समस्या निवारणार्थ सदैव तत्पर राहील, अशी ग्वाही विधान परिषदेचे मुख्य प्रतोद आ. रणधीर सावरकर यांनी दिली.

ते भाजपा सेलचे उद्घाटन स्थानिक जिल्हा परिषद कर्मचारी

भाजपा सेवानिवृत्त अधिकारी व कर्मचारी सेलचे शटाट उद्घाटन



भवनात झाल्या त्या प्रसंगी उद्घाटक म्हणून बोलत होते. कार्यक्रमाच्या अध्यक्षस्थानी खा. अनुप धोत्रे तर प्रमुख अतिथी म्हणून भाजपाचे शहर अध्यक्ष जयंतराव मसने, छावा संघटनेचे जिल्हाप्रमुख शंकरराव बाकोडे, भाजपा नेते राजेश लुंगे या सेलचे प्रवर्तक सुनील जानोरकर, प्रदीप खाडे, राजेंद्र नेरकर, अशोक

मांगुळकर व्यासपीठावर प्रामुख्याने उपस्थित होते. सेवानिवृत्त अभियंता विनायकराव पांडे यांनी याप्रसंगी राख वार्दन केले. खा. अनुप धोत्रे म्हणाले की, गाव पातळीपासून तर देश पातळीपर्यंतच्या अनेक समस्या सोडविण्यासाठी भाजपा यशस्वी झालेला आहे. याच विश्वासास अधीन राहून सेवानिवृत्त कर्मचाऱ्यांच्या

हितासाठी तयार करण्यात आलेला हा सेल निश्चितच चांगले काम करून सेवानिवृत्तांच्या समस्या मार्गी लावेल, असा मला ठाम विश्वास आहे. जयंतराव मसने यांनीही मनोगत व्यक्त केले. प्रवर्तक सुनील जानोरकर यांनी प्रास्ताविक करून सेल निर्मितीचा हेतू विशद केला. संचालन प्रदीप खाडे तर राजेंद्र नेरकर यांनी आभार मानले.

कार्यकारिणी केली जाहीर

सेवानिवृत्त अधिकारी व कर्मचाऱ्यांच्या भाजपा सेलची जिल्हा कार्यकारिणी शहराध्यक्ष जयंतराव मसने यांनी घोषित केली. त्यास आ. रणधीर सावरकर व खा. अनुप धोत्रे यांनी मंजुरी दिली. यात जिल्हा संयोजक सुनील जानोरकर, जिल्हा सहसंयोजक प्रदीप खाडे, जिल्हा सरचिटणीस राजेंद्र नेरकर तर कोषाध्यक्षपदी अशोक मांगुळकर यांची नियुक्ती करण्यात आली. उर्वरित कार्यकारिणी लवकरच घोषित करण्यात येणार असल्याची माहिती या प्रसंगी देण्यात आली.

हिवरखेडमध्ये वादळी वाऱ्यासह पावसाचे आगमन

हिवरखेड : उन्हाळ्यात जीवाची लाहीलाही होत असतानाच मे महिन्याच्या शेवटी हिवरखेडच्या वातावरणात थोडा बदल झाल्याचे दिसून येत आहे. अचानक ढगाळ वातावरण तयार होऊन वादळी वाऱ्यासह पावसाचे आगमन झाल्याने शहरवासीयांना कडक्याच्या उन्हापासून दिलासा मिळाला आहे.

तसेच शेतकऱ्यांना खरिपाच्या तयारीला लागण्याचे संकेतही दिले आहेत. त्यामुळे बळीराजा मरगळ झटकून आता कामाला लागल्याचे चित्र हिवरखेडे परिसरात दिसून आले.



Samartha Shikshan Prasarak Mandal Reg. No.F.5226 Dwara Sanchalit

Sunshine Kids PRE PRIMARY SCHOOL PROSPECTUS

A Bright Beginning for Little Learners !



Play & Learn



Creative Activities



Caring Teachers



Fun & Games

Our Programs

- + Playgroup
- + Nursery
- + Jr.KG
- + Sr.KG

Why Choose Us ?

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

ADMISSION
OPEN

Visit us: Maa Gayatri School, Gayatri Nagar, Kaulkhed Road, Akola
8329639213 Visit time 8:00am to 11:30

जुने शहर येथे स्वातंत्र्यवीर सावरकर जयंती समारोह संपन्न



प्रतिनिधी ३१ मे

अकोला : स्थानिक बाभळेश्वर चौक, रेणुका माता मंदिराजवळ, जुने शहर, अकोला येथे विनायक दामोदर सावरकर यांची जयंती साजरी करण्यात आली. कार्यक्रमाची सुरुवात त्यांच्या पुतळ्याला हार अर्पण करून करण्यात आली. यानंतर अनेक मान्यवरांनी आपले मनोगत व्यक्त केले. सदर कार्यक्रमाचे आयोजन निखिलेश दिवेकर यांनी केले असून 'स्वर्गीय इंदिरा गांधी या पंतप्रधान असताना त्यांनी सावरकरांचे डाक तिकीट प्रसिद्ध केले व त्यांच्या मुंबई येथील स्मारकासाठी स्वतः जवळचे ११ हजार रुपये देणगी दिली' असे मनोगत दिवेकर यांनी

व्यक्त केले.

या जयंती सोहळ्यात प्रामुख्याने पांडुरंग वझे, सुधीर देशपांडे, नगरसेवक निलेश देव, उदय महा, अजय चव्हाण, दिलीप देशपांडे, पत्रकार श्रीकांत जोगळेकर, नितीन देशमुख, सुयोग रानडे, जयंत मराठे, मुकुंद कुलकर्णी, महादेव मेहेगे, उदय थते, महेश मोडक, नाना कुलकर्णी इत्यादी उपस्थित होते. अनेक ज्येष्ठ नागरिकांनी या जयंती सोहळ्याला हजर राहून उत्स्फूर्त सहभाग नोंदवला. या कार्यक्रमाची सांगता सावरकर यांनी अंदामान येथील तुरुंगात लिहिलेल्या देशभक्तीपर गीत 'जयोस्तुते' हे गाणे गाऊन आनंद जहागीरदार, अनिरुद्ध खरे सर, व सतीश खोडवे सर यांनी केले.

चात्री पोलिसांची अवैध गावठी हातभट्टी दारू अड्ड्यावर धाड



प्रतिनिधी ३१ मे

पातूर : अकोला जिल्ह्यातील चात्री पोलिसांनी अवैध गावठी हातभट्टी दारू व्यवसायावर मोठी कारवाई करत दोन आरोपींविरुद्ध गुन्हा दाखल केला आहे.

या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३० मे २०२६ रोजी सकाळी गुप्त माहितीच्या आधारे चात्री पोलिस ठाण्याचे प्रभारी अधिकारी रविंद्र लांडे यांच्या नेतृत्वाखाली नवगाव शेतशिवात छापा टाकण्यात आला. यावेळी विजय महादेव पांडे (वय ३५ वर्षे) व जगदेव महादेव ससाणे (वय ५५ वर्षे), दोघेही रा. नवगाव हे गावठी हातभट्टीची दारू गाळत असल्याचे आढळून आले.

कारवाईदरम्यान पोलिसांनी घटनास्थळावरून ५८५ लिटर सडवा मोहाचा माल, ३० लिटर गावठी हातभट्टीची दारू तसेच

आरोपींवर गुन्हा

दारू निर्मितीसाठी वापरले जाणारे साहित्य असा एकूण ८४ हजार ५७० रुपयांचा मुद्देमाल जप्त केला. याप्रकरणी दोन्ही आरोपींविरुद्ध महाराष्ट्र दारूबंदी अधिनियम, १९४९ अंतर्गत गुन्हा दाखल करण्यात आला आहे. ही कारवाई 'ऑपरेशन प्रहार' अंतर्गत जिल्हा पोलीस अधीक्षक अवचित चांडक यांच्या संकल्पनेतून, अपर पोलीस अधीक्षक चंद्रकांत बी. रेड्डी व उपविभागीय पोलीस अधिकारी गजानन पदघन यांच्या मार्गदर्शनाखाली पार पडली. या मोहिमेत प्रभारी अधिकारी रविंद्र लांडे, पोलीस उपनिरीक्षक महादेव देशमुख, पोलीस हेड कॉन्स्टेबल अनिल सोळंके व रूपेश मोरे यांनी सहभाग घेतला.

या कारवाईमुळे अवैध दारू व्यवसाय करणाऱ्यांमध्ये खळबळ उडाली असून, अशा बेकायदेशीर धंद्यांविरुधात कारवाई सुरूच राहणार असल्याचा इशारा पोलिस प्रशासनाने दिला आहे.



सत्यमेव जयते

महाराष्ट्र शासन

कुशल प्रशासक पराक्रमी
वीरांगणा पुण्यश्लोक राजमाता

अहिल्यादेवी होळकर (३१ मे १७२५-१३ ऑगस्ट १७९५)

यांना ३०१ व्या जयंतीदिनी कोटी कोटी वंदन!



नरेंद्र मोदी
प्रधानमंत्री



एकनाथ शिंदे
उपमुख्यमंत्री



सुनेत्रा अजित पवार
उपमुख्यमंत्री



देवेंद्र फडणवीस
मुख्यमंत्री

मलकापूर: पतीसोबत दुचाकीने घरी परतत असलेल्या वृद्ध महिलेच्या गळ्यातील सुमारे २० ग्रॅम वजनाची सोन्याची साखळी दुचाकीवरून आलेल्या दोन अज्ञात चोरट्यांनी हिंसकावून नेल्याची घटना २९ मे रोजी रात्री शहरातील बुलडाणा रस्त्यावरील साईनगर वळणाजवळ घडली. या प्रकरणी मलकापूर शहर पोलिसांनी अज्ञात आरोपींविरुद्ध गुन्हा दाखल केला आहे. पोलिसांनी दिलेल्या माहितीनुसार, विजयकुमार श्रीकृष्ण खंडेलवाल (वय ७५, रा. साईनगर) हे पत्नी सरलाताई

खंडेलवाल यांच्यासह शहरातील विष्णुबाडी परिसरातील धार्मिक कार्यक्रम आटोपून दुचाकीने घरी परतत होते. रात्री सुमारे ८:१५ वाजण्याच्या सुमारास बुलडाणा रस्त्यावरील साईनगर वळणाजवळील फलकापासून काही अंतरावर असताना दुचाकीवरून आलेल्या दोन तरुणांनी त्यांचा पाटलाग केला. यातील एका आरोपीने दुचाकीचा वेग कमी करत सरलाताई खंडेलवाल यांच्या गळ्यातील मणी व मंगळसूत असलेली सुमारे २० ग्रॅम वजनाची सोन्याची साखळी हिंसकावून घेतली.

आमसभेत गोधळ; प्रशासकांसह 18 जणांविरुद्ध गुन्हा

मशागतीची कामे अंतिम टप्प्यात, नजरा आभाळाकडे; खरिपासाठी बळीराजा सज्ज!

जलजीवन मिशनच्या प्रश्नावरून वाद वाढला!

रोहिणी नक्षत्राला प्रारंभ: शेतशिवारात कामांना वेग बागायतदार शेतकरी मान्सूनपूर्व कपाशी पेरणीची तयारी करित आहेत

प्रतिनिधी ३१ मे
नांदुरा: तालुक्यातील वडनेर भोलजी ग्रामपंचायतीच्या सर्वसाधारण आमसभेत गोधळ झाल्याप्रकरणी दोन्ही बाजूंकडून परस्परविरोधी तक्रारी दाखल करण्यात आल्या आहेत. या प्रकरणी ग्रामपंचायत प्रशासकांसह एकूण १८ जणांविरुद्ध विविध कलमान्वये गुन्हे दाखल करण्यात आल्याने खळबळ उडाली आहे. पोलिसांनी दिलेल्या माहितीनुसार, २९ मे रोजी वडनेर भोलजी ग्रामपंचायत कार्यालयात सन

२०२६-२७ या वर्षातील पहिली सर्वसाधारण आमसभा पोलिस बंदोबस्तात आयोजित करण्यात आली होती. सभेच्या अखेरीस काही नागरिकांनी जाणीवपूर्वक गोधळ घालून आरडाओरड केल्याचा आरोप ग्रामपंचायत प्रशासक सुनीता रवींद्र सातव यांनी आपल्या तक्रारीत केला आहे. तक्रारीनुसार, राम शिवाजी बोराळे, राधेश्याम ज्ञानेश्वर सातव, शांताराम बेलेकार, योगेश मनोहर इंगळे, शालीग्राम तोताराम जुमडे, आशुतोष संतोष लेडंग, अजय बाबुखव लोखंडे, अन्सार शेख शेख मुस्ताक, फिरोज खान आरिफ खान,

एजाज खान मिये खान, उमा बोचरे व इतरांनी बेकायदेशीर जमाव करून आमसभेत गोधळ घातला. तसेच ग्रामपंचायत कार्यालयातील नोंदी व कागदपत्रांचे नुकसान करण्याचा प्रयत्न केल्याचा आरोपही करण्यात आला आहे. या तक्रारीवरून ग्रामपंचायत प्रशासक सुनीता सातव, रवींद्र सातव, देवीदास वाघ, ओम संतोष दिसे, अशापाक, संदीप बोचरे, संतोष दिसे, ऋषिकेश देशमुख, शेख करीम यांच्यासह अन्य व्यक्तींविरुद्धही गुन्हा नोंदविण्यात आला आहे. दोन्ही प्रकरणांमध्ये भारतीय न्याय संहितेतील विविध कलमान्वये गुन्हे

प्रतिनिधी ३१ मे
खामगाव: मे महिन्याच्या कडक उन्हातही शेतकरी नव्या आशा आणि स्वप्नांसह पुन्हा शिवारात उतरला आहे. रोहिणी नक्षत्राला प्रारंभानंतर तालुक्यात खरीप हंगामाच्या तयारीला वेग आला असून, मशागतीची कामे अंतिम टप्प्यात पोहोचली आहेत. दुष्काळ, अवकाळी पाऊस, अशा विविध संकटांचा सामना करूनही बळीराजा नव्या उमेदीने शेतात राबताना दिसत आहे. काही शेतकरी बैलजोडीच्या साहाय्याने वखरणीची कामे करत आहेत,

आस बाळगून शेतकरी दिवस-रात्र मेहनत घेत आहे. यंदा तरी पाऊस समाधानकारक पडणावा, अशी अपेक्षा प्रत्येक बळीराजाच्या मनात आहे. शेतकरी शोणखत टाकून जमिनीची मशागत करण्यात व्यस्त आहेत. उन्हाच्या तीव्र झळा सहन करत आणि डोळ्यांत पावसाची कर्जाचे ओझे आणि शेतीचा वाढता खर्च या चिंता शेतकऱ्यांसमोर कायम आहेत. तालुक्यातील शेळोडी, आवार, अटाळी, जळका, पिंपळगाव राजा, भालेगाव, बोरजवळा आदी परिसरात शेतामध्ये नांगरणी, वखरणी, शोणखत टाकणे तसेच पेरणीपूर्वी तयारीची कामे सुरू आहेत.



गुलाबी बॉडअळी व्यवस्थापन कार्यशाळा उत्साहात ! धरणातील गाळ वीटभट्ट्यांवर; महसूल विभागाचे दुर्लक्ष!

प्रतिनिधी ३१ मे
जळगाव जामोद: कृषी विभाग, आत्मा व जळगाव जामोद येथील कृषी विज्ञान केंद्राच्या संयुक्त विद्यमाने 'कृषी तंत्रज्ञानाचा जागर - खरीप हंगाम मोहीम २०२६' अंतर्गत गुरुवार, २८ मे रोजी नगरपरिषदेच्या योगा हॉलमध्ये गुलाबी बॉडअळी व्यवस्थापन कार्यशाळा उत्साहात पार पडली. या कार्यशाळेत शेतकऱ्यांना खरीप हंगामपूर्वी नियोजन व कपाशीवरील गुलाबी बॉडअळी व्यवस्थापनविषयी मार्गदर्शन करण्यात आले. हवामान

शेतकऱ्यांना खरीप हंगामपूर्वी नियोजनाविषयी मार्गदर्शन
महाविस्तार कृषी एआय अॅपविषयी माहिती प्रत्येक शेतकऱ्याने हे अॅप डाउनलोड करून त्याचा लाभ घ्यावा, असे आवाहन केले. या अॅपद्वारे हवामानाचा अंदाज, पीक सल्ला, रोग मुख्याधिकारी सूरज जाधव यांचे कार्यक्रमासाठी विशेष सहकार्य लाभले. कार्यक्रमात कृषी विज्ञान केंद्राचे विषय विशेषज्ञ संजय उबाळे, तालुका कृषी अधिकारी रमेश जाधव यांनी खरिपाचे नियोजन, बदलत्या हवामानानुसार शेती पद्धतीत आवश्यक बदल करण्याची गरज अधोरेखित केली.

प्रतिनिधी ३१ मे
खामगाव: तलाव, धरणे आणि लघू प्रकल्पांमधील पाणीसाठा कमी झाल्याने अनेक ठिकाणी गाळ उपसा करण्याची कामे सुरू आहेत. नियमानुसार काढलेला गाळ शेतकऱ्यांना शेतात वापरण्यासाठी उपलब्ध करून देण्यात आला आहे. त्यामुळे जमिनीची सुपीकता वाढण्यास मदत होत असल्याने अनेक शेतकरी ट्रॅक्टरद्वारे गाळ वाहून शेतात टाकत आहेत; मात्र काही ठिकाणी गैर प्रकार होत असल्याने समोर आले आहे. शेतात टाकण्याच्या नावाखाली काही ट्रॅक्टरचालक धरणांमधील गाळ थेट

शेतात टाकण्याच्या नावाखाली गाळाचा गैरवापर
आवश्यक उपाययोजना गाळ वाहतुकीवर काटेकोर नियंत्रण ठेवण्यासाठी वाहनांची नोंद, मार्ग तपासणी आणि ठरावीक ठिकाणीच उतराई यंत्रणा प्रभावीपणे राबविण्याची गरज व्यक्त केली जात आहे. वीटभट्ट्यांवर नेत असल्याचा गंभीर प्रकार घडत असल्याची चर्चा आहे. गाळाचा व्यावसायिक वापर करून त्यातून आर्थिक फायदा मिळवला जात आहे. या प्रकारामागे मोठे आर्थिक हितसंबंध असण्याची शक्यता नाकारता येत नसल्याची चर्चा परिसरात सुरू आहे. या पार्श्वभूमीवर या संपूर्ण प्रकरणाची सखोल चौकशी करून जबाबदारांवर कठोर कारवाई करण्यात यावी, अशी मागणी नागरिक व शेतकरी वर्गातून होत आहे. शासनाच्या नियमानुसार धरणे, तलाव आणि लघु प्रकल्पांमधील गाळ काढून तो शेतजमिनीत वापरण्यास परवानगी दिली जाते. या प्रक्रियेमुळे जमिनीची जलधारण क्षमता आणि सुपीकता वाढते. शेतकऱ्यांना ट्रॅक्टरद्वारे गाळ वाहून नेण्याची परवानगी दिली जाते; मात्र त्याचा वापर केवळ शेतीसाठीच अपेक्षित आहे.

कदमापूर येथे अधिक मासानिमित्त ग्रंथराज ज्ञानेश्वरी पारायण सोहळा अल्पवयीन मुलांच्या तोंडी तंबाखू; आरोग्यासह भवितव्यही धोक्यात, सामाजिक दुष्परिणाम !

प्रतिनिधी ३१ मे
खामगाव: तालुक्यातील कदमापूर येथे अधिक मासानिमित्त श्री ग्रंथराज ज्ञानेश्वरी पारायण सोहळा व अखंड हरिनाम सप्ताहाचे आयोजन करण्यात आले होते. या सप्ताहाला दि. २१ मे २०२६ पासून प्रारंभ झाला, संपूर्ण सप्ताहभर गावामध्ये धार्मिक, आध्यात्मिक आणि सांस्कृतिक कार्यक्रमांची रेलचेल पाहायला मिळाली. या सप्ताहात दररोज पहाटे काकडा आरती, विष्णुसहस्रनाम, ज्ञानेश्वरी पारायण, हरिपाठ तसेच रात्री कीर्तन कार्यक्रमांचे आयोजन करण्यात आले होते. विविध भागातून आलेल्या नामवंत कीर्तनकार, प्रवचनकार व महाराजांनी आपल्या प्रभावी वाणीमधून भक्तांना अध्यात्म, संस्कार आणि समाजप्रबोधनाचा संदेश दिला. सप्ताहामध्ये ह.भ.प. किशोर महाराज काळे, ह.भ.प. पुखराज महाराज बावस्कार, विनोदाचार्य अरुण महाराज लांडे, ह.भ.प. साध्वी दुर्गाताई झांबरे, शिवव्याख्याकार शिवाजी महाराज झांबरे, रामायणाचार्य पंढरीनाथ महाराज देशमुख,

अखंड हरिनाम सप्ताहाची भक्तिमय वातावरणात सांगता
ह.भ.प. मधुकर महाराज जोगदंड तसेच ह.भ.प. गणेश महाराज हुंबाड यांचे कीर्तन व प्रवचन कार्यक्रम संपन्न झाले. सप्ताहासाठी मार्गदर्शक म्हणून गुरुवर्य प्रेमनाथजी महाराज, ह.भ.प. विकास महाराज वाटोडी आणि ह.भ.प. देविदास महाराज यांचे विशेष मार्गदर्शन लाभले. तसेच गायनाचार्य, मृदंगाचार्य आणि टाळकरी यांच्या सुमधुर भजनांनी संपूर्ण परिसर भक्तिरसात न्हाऊन निघाला. या श्रीमद?? भागवत कथा व अखंड हरिनाम सप्ताहाची गुरुवार दि. २८ मे २०२६ रोजी भक्तिमय वातावरणामध्ये उत्साहात सांगता झाली. याप्रसंगी हभप गणेश महाराज हुंबाड, महागाव यांचे सकाळी ९ ते ११ वाजेपर्यंत काल्याचे किर्तन पार पडले. याप्रसंगी राष्ट्रवादी काँग्रेस पक्षाचे नेते माजी आमदार राणा दिलीपकुमार सानंदा यांनी या श्रीमद भागवत सप्ताहाला भेट देवून ग्रंथ पुजन केले. यावेळी त्यांच्या समवेत राष्ट्रवादी काँग्रेसचे खामगाव तालुकाध्यक्ष मनोज बाबखंडे, खामगाव कृषी उत्पन्न बाजार समितीचे संचालक विलाससिंग इंगळे उपस्थित होते. यावेळी आयोजकांच्या

वतीने माजी आमदार राणा दिलीपकुमार सानंदा यांच्यासह इतर मान्यवरांचा शाल व पुष्पहार देवून सत्कार करण्यात आला. यावेळी हभप विलास महाराज वाटोणे, हभप देविदास महाराज बघे, कदमापूरचे माजी सरपंच पवन पवार, डॉ. भास्करराव भोसले, समाधानजी लेवाडकर, माधवराव दारमोडे, माणिकराव गव्हाळे, गोपाल गव्हाळे आदी उपस्थित होते. कार्यक्रमप्रसंगी दररोज अन्नदान करणाऱ्या विविध दान दाल्यांचा सत्कार करण्यात आला. यावेळी आयोजित महाप्रसादाचा माजी आमदार राणा दिलीपकुमार सानंदा यांच्यासह पंचक्रोशीतील हजारो भाविकांनी लाभ घेतला. यावेळी सांगता कार्यक्रमानिमित्त गावातून ज्ञानेश्वरी ग्रंथाची भव्य दिंडी काढण्यात आली. दिंडीत महिला, युवक, नागरिक आणि वारकरी मोठ्या संख्येने सहभागी झाले होते. ज्ञानोबा-तुकाराम च्या जयघोषाने कदमापूर परिसर दुमदुमून गेला. सप्ताहाच्या यशस्वी आयोजनासाठी गावातील समस्त नागरिक, वारकरी मंडळी, युवकांनी परिश्रम घेतले.

प्रतिनिधी ३१ मे
खामगाव: तंबाखू सेवनाचे वाढते प्रमाण ही देशासमोरील गंभीर आरोग्य समस्या बनली अल्पवयीन असताना मुलांमध्ये वाढत असलेले तंबाखूचे व्यसन अधिक चिंताजनक ठरत आहे. ग्रामीण आणि शहरी भागातील अनेक किशोरवयीन मुले कमी वयातच तंबाखू सेवनाकडे वळत असल्याचे चित्र असून, यामुळे त्यांच्या आरोग्याबरोबरच शैक्षणिक आणि सामाजिक जीवनावरही विपरीत परिणाम होत आहे. आरोग्य तज्ज्ञांच्या मते, उत्सुकता, मित्रपरिवाराचा अनुकरणाची प्रभाव, प्रवृत्ती आणि तंबाखूची सहज उपलब्धता यामुळे अनेक मुले लहान वयातच या व्यसनाच्या आहारी जात

आज जागतिक तंबाखू विरोधी दिन
पालक व शिक्षकांची भूमिका महत्त्वाची ! अल्पवयीन मुलांना तंबाखूपासून दूर ठेवण्यासाठी पालक, शिक्षक आणि समाजाने एकत्रितपणे प्रयत्न करणे आवश्यक आहे. मुलांच्या वर्तनातील बदल ओळखणे, त्यांच्याशी संवाद साधणे, तंबाखूच्या दुष्परिणामांची माहिती देणे आणि शाळांमध्ये जनजागृती कार्यक्रम राबविणे गरजेचे असल्याचे तज्ज्ञांचे मत आहे.

रूपांतरित होते. किशोरवयातच वाढतो आजारचा धोका! तंबाखूमधील निकोटीनमुळे तीव्र व्यसनाधीनता निर्माण होते. कमी वयात तंबाखू सेवन सुरू झाल्यास शरीर आणि मेंदूच्या विकासावर परिणाम होतो. तोंडाचे आजार, क्षसनविकार, स्मरणशक्ती कमी होणे तसेच भविष्यात कर्करोग व हृदयरोगाचा धोका वाढत असल्याचे वैद्यकीय तज्ज्ञ सांगतात.

लाडकी बहीण योजनेतील ८० लाख लाभार्थींच्या केवायसी प्रकरणाची चौकशी करा; जावेद जकेरिया यांची मागणी अंजनगाव येथे प्राविण्य प्राप्त १०५ विद्यार्थ्यांचा गुणगौरव व पत्रकार बांधवांचा सत्कार सोहळा संपन्न

प्रतिनिधी ३१ मे
अकोला: राष्ट्रवादी काँग्रेस पक्ष शरदचन्द्र पवारचे प्रदेश संगटक सचिव जावेद जकेरिया यांनी मुख्यमंत्री माझी लाडकी बहीण योजनेतील लाभार्थींच्या पडताळणीबाबत गंभीर प्रश्न उपस्थित करत मुख्यमंत्री देवेन्द्र फडणवीस यांना ई-मेलद्वारे निवेदन पाठवून उच्चस्तरीय चौकशीची मागणी केली आहे. जकेरिया यांनी आपल्या निवेदनात नमूद केले आहे की, सुरुवातीला सुमारे २ कोटी ४६ लाख महिलांना लाडकी बहीण योजनेचा लाभ देण्यात आल्याची माहिती समोर आली होती. मात्र, केवायसी प्रक्रिया राबविल्यानंतर लाभार्थींची संख्या सुमारे १ कोटी ६६ लाखांवर आल्याचे सांगितले जात आहे. त्यामुळे जवळपास ८० लाख महिलांच्या नोंदीबाबत गंभीर प्रश्न निर्माण झाले आहेत. त्यांनी म्हटले आहे की, ज्या महिलांच्या बँक खात्यांमध्ये योजनेची रक्कम जमा झाली, त्यांची केवायसी का झाली नाही, याची सखोल चौकशी होणे आवश्यक आहे. ८० लाख महिलांची

केवायसी न होणे ही राज्यासाठी अत्यंत गंभीर बाब असून यामागील वस्तुस्थिती जनतेसमोर येणे गरजेचे आहे. जावेद जकेरिया यांनी लक्ष वेधले की, ८० लाख महिलांना दरमहा १,५०० रुपये प्रमाणे लाभ दिल्यास शासनावर दरमहा सुमारे १,२०० कोटी रुपयांचा आणि वर्षाला सुमारे १४,४०० कोटी रुपयांचा खर्च येतो. त्यामुळे सार्वजनिक निधींच्या वापराबाबत संपूर्ण पारदर्शकता असणे आवश्यक असल्याचे त्यांनी म्हटले आहे. मुख्यमंत्र्यांना पाठविलेल्या निवेदनात जकेरिया यांनी सर्व लाभार्थींची स्वतंत्र व उच्चस्तरीय चौकशी करावी, केवायसी न झालेल्या महिलांच्या नोंदींची विशेष तपासणी करावी, अपात्र अथवा बोगस लाभार्थी आढळल्यास त्यांच्याकडून रक्कम वसूल करावी तसेच गैरव्यवहारात सहभागी असलेल्या अधिकारी, कर्मचारी किंवा इतर संबंधितांवर कठोर कारवाई करावी, अशी मागणी केली आहे. राज्य शासनाने या प्रकरणाकडे गांभीर्याने पाहून निष्पक्ष चौकशी करून सत्य परिस्थिती जनतेसमोर आणावी, अशी अपेक्षाही जावेद जकेरिया यांनी व्यक्त केली आहे.

प्रतिनिधी ३१ मे
अकोट: दरवर्षीप्रमाणे याही वर्षी अंजनगाव येथील श्री संत जगनाडे महाराज समाज मंदिर येथे क्रांतीसुर्य ज्योतिराव फुले व सावित्रीबाई फुले यांच्या फोटो प्रतिमेचे सर्व पाहुण्यांच्या उपस्थित फुलपुष्प वाहून पूजन व दीप प्रज्वलन केले व रमेश बुंदिले माजी आमदार यांच्या हस्ते उद्घाटनाची फीट कापून कार्यक्रमाला सुरुवात करण्यात आली. प्राविण्य प्राप्त विद्यार्थ्यांच्या गुणगौरव सोहळा कार्यक्रम संपन्न कार्यक्रमाचे अध्यक्ष गजानन लवटे आमदार दर्यापूर मतदारसंघ, उद्घाटक अविनाश गायगोले, नगराध्यक्ष अंजनगाव स्वागताध्यक्ष अतुल वाठ उपसभापती कु उबास मुख्य आयोजक स्वप्निल



बोबडे संस्थापक अध्यक्ष प्रमुख अतिथी रमेश बुंदिले मा आमदार, सुधीर रसे, सतीश हाडोळे, निलेश काळे, प्रवीण पेटकर, निलेश गोमासे, आशिष जांभोळे, गोविंद हाडोळे, किशोर बहादुर, विशाल बोबडे, निशाताई गावंडे, नेमाडे गुरुजी, महेंद्र दिपटे, युवराज पवार, प्रशांत खाजोणे, गौरव कवितकर, प्रकाश बागडे, महेंद्र डीपटे, आदी मान्यवर उपस्थित होते अध्यक्षीय भाषण गजानन

लवटे आमदार यांनी केले तर रमेश बुंदिले, माजी आमदार, अतुल वाठ, सुधीर रसे, प्रवीण पेटकर, सतीश हाडोळे देवानंद भुस्कट यांनी विद्यार्थ्यांना मोलाचे मार्गदर्शन केले. तर काही विद्यार्थी विद्यार्थ्यांनी आपापले मनोगत व्यक्त केले पाहुण्यांच्या हस्ते सर्व विद्यार्थ्यांना शाल श्रीफळ ट्रॉफी व फुलपुष्पगुच्छ देऊन सत्कार सन्मानित करण्यात आले एकूण १०५ विद्यार्थ्यांचा सत्कार

करण्यात आला व पवन बेलसरे, प्रकाश बागडे, प्रभाकर बोरकर, महेंद्र भगत या पत्रकारांचा सत्कार करण्यात आला व पुढील वाटचालीस शुभेच्छा देण्यात आले कार्यक्रम देवानंद भुस्कट जिल्हाध्यक्ष, राजेश भगत जिल्हा उपाध्यक्ष, नितीन करूले, अनिल जांभळे, विलास सोनटक्के, सोनान्नी शेगोकर, वैशाली जावरकर, अतुल नाथे, सुनील काळे, आशिष बेलेकार, अतुल